



31-

C5.

the former of the	் அமெரிக்கா வளர்த்த <b>கடாய்கள்</b> — <sub>'மத'</sub>	
	முதலாளித்துவத்தின் வெற்றிகள்?	-
	<ul> <li>தர்மம் சரணம் (சிறுகதை)</li> <li>– செ. க.</li> </ul>	
	<ul> <li>இலங்கையின் ஆளும் வர்க்கம்</li> <li>சில குறிப்புகள்</li> <li>– 'அழகன்'</li> </ul>	
	● கம்யூனிச சமுதாயம்	
the second second second second	<ul> <li>கஸ், இலக்கியத்தின் நோக்கங்களும் பணியும் – 7</li> <li>மாதவன்</li> </ul>	
North Contraction	🛛 கேள்வி ? பதில் !	

Digitized by Noolaham Foundation noolaham.org | aavanaham.org



அமெரிக்க ஏகாதிபத்தியம் இலத்தின் அமெரிக்க நாடு சுளே நீண்ட காலமாகச் சுரண்டியதோடு தன் இராணுவ, பொருளாதார பலத்தை தென் அமெரிக்காவில் நிலநாட்டியது யாவரும் அறிந்ததே

ஏகா திபத்தியம் தன் சுரண்டலே எளிதாகத் தொடர் தற்காக இந் நாடுகளில் பூர்ஷ்வா ஜனநாயகம் தலேயெடுக்காது, சர்வாதி காரிகளே நிலே நாட்டி வந்தது. இராணுவ பலம் பொருந்திய சர்வாதி காரி மூலம் தமது ஆதிக்கத்தை நிலேநாட்டுவது இலகுவாகும். இத் தந்திரத்தை வல்லரசுகள் அனேத்தும் அறியும்; பிறவல்லரசுகளும் கடைப்பிடித்தும் வருகின்றன.

இவ் ஆட்சித்தந்திரம் இன்று அமெரிக்காவிற்கு வேறு வழியில் ஆபத்தை வ**ர**வழைத்துள்ளது.

இலத்தின் அமெரிக்க சர்வாதிகாரிகள் போதைவஸ்து கடத்தலில் ஈடுபட்டு பெருந்தொகை டாலர்களே எளிதாகத் திரட்டி தனி அரசி யலாதிக்கம் பெற்றுவருவது ஆபத்தாகவும் உள்ளது.

போதைவஸ்து விற்பணேயில் பெருந்தொகைப் பணம் திரட்டத் தக்க நாடு அமெரிக்காவே. 'சோஷலிசம் தோற்று வருகிறது, முதலா ளித்துவம் வெற்றி பெறுகிறது' என்று இன்று உலகெங்கும் பிரச் சாரம் செய்யும் அமெரிக்கா தன் நாட்டு மக்களே போதைப் பொருட் களில் (மதம் என்ற அபினிக்கு மேலாக) நேரடி அபினியை மறை முகமாக வழங்குகிறது. இதன் மூலம் ஆளும் வர்க்கமும் எளிதாக நாட்டை ஆட்சி செய்வதற்கும் உதவுகிறது போலும்!

யுத்த தளபாடங்களுக்கு அடுத்ததாக, பிற நுகர் பொருட்களே மிஞ்சுவதாக, இன்று ஹீரோயீன், கொக்கெயின், கஞ்சா போன்றவை அமெரிக்காவில் அதிக செலவில் உட் கொள்ளப் டுகின்றன போலும். ஒரு கிலோ ஹீரோயீன் 10 லட்சம் அமெரிக்க டாலர் (ரூ 40,000,000/-) வரை விலே போகிறது. உலக, அமெரிக்க பங்குச் சந்தை மார்த்

- 1 -

கெட்டை நாள் தோறும் தீர்மானிப்பதில் புகழ்பெற்ற வால்ஸ்ரீட்டே நாள் தோறும் போதைப் பொருட்களின் சந்தை விலேயையும் தீர் மானிக்கிறது. பெரும்பாலும் அமெரிக்க ஏகாதிபத்தியத்தைச் சார்ந் திருக்கும் சர்வாதிகார ஆட்சியாளரின் நாடுகளிலிருந்தே இவை அமெரிக்காவிற்குள் கடத்தப் படுகின்றன.

பாக்கிஸ் தான், "துருக்கி உட்பட பல லத்தீன் அமெரிக்க நாடுகளுக் கும் போதைப் பொருள் உற்பத்தியைத் தடுக்க அமெரிக்கா மானி யம் வழங்குகிறது. இம் மானியத்தை இடைத்தரகர் பலர் சாப்பிட்ட பின் எஞ்சியது 'பயிரிடவேண்டாம்' என உரிய விவசாயிகளுக்கு மாற்றுப் பயிரிட வழங்கப்படுகிறது. வேடிக்கை என்னவெனில் விவசாயிகள் மானியத்தையும் பெற்று அதை மூலதனமாக்கி அதிக மாகப் பயிரிடுகின்றனர். விவசாயிகள் பயிரிடத் தயங்கினும் அவற்றை வாங்கி ஆயிரம் மடங்குக்கு மேலாக லாபம் திரட்டும் அரசியலாதிக் கம் பெற்ற வியாபாரிகள் விடப்போவதில்லே. பாகிஸ்தானிலேயே பயிரிடும் பட்டாணியருக்கும் அரச படைகளுக்கு மிடையில் இடை யிடை மோதல் நடைபெறுவதுண்டு. துருக்கியிலும் இது நடைபெறு கிறது.

இலத்தீன் அமெரிக்க நாடுகளில் சர்வாதிகாரிகளே பயிரிட உதவி, அமெரிக்காவுள் கடத்தி, லாபம் திரட்டும் வர்க்கத்தவரோடு இணேந்து தனிப்பட்ட செல்வம் குவிக்கின்றனர்.

அண்மையில் சிறிய நாடான பனுமா (குடித்தொகை 22 லட்சம்) சர்வாதிகாரி நெருக்காவை வீழ்த்த அமெரிக்கா முயன்று தோல்வி கண்டது. முன்னரும் பல தடவை முயன்றும் தோல்வியே. காரணம் இராணுவமும் ஆளும் வர்க்கமும் சர்வாதிகாரி நெருக்காவை ஆத ரிப்பதே ஆகும்.

பஞமா கால்வாயைக் காவல்புரிய அமெரிக்கப் படை அங்கே உள்ளது. நேரடிப் படையெடுப்பின் மூலமே நெரிக்காவை வீழ்த்த ஜஞதிபதி புஷ் திட்டமிட்டுள்ளார். உலகக்கூக்குரலு காக தயங்குகிறுர்.

பஞமாவிலும் மோசமாக அமெரிக்காவிற்கு ள்போதைவஸ்து கடத்து வதில் கொலம்பியா முன்நிற்கிறது. மூன்றரைக் கோடி மக்களேக் கொண்ட கொலம்பியாவின் பொருளாதாரம் கோப்பி, வாழை பிற விவசாயப் பயிர்கள், சில சைத் தொழில்களிலேயே தங்கியிருந்தது. அங்குள்ள தொழில், விவசாய மூலதனம் யாவும் அமெரிக்க மூல தனமே. அவர்களது சுரண்டல் இன்றும் நடைபெற்று வருகிறது. இன்று போதைப் பொருள் வியாபாரத்தால் பொருளாதாரம் வளம் பெற்று வருவதாகக் கூறப்படுகிறது. கோப்பியில் 150 கோடி டாலரே முன்னர் கிடைத்தது. இன்று போதைப் பொருள் மூலம் ஆண்டிற்கு 500 கோடி டாலர் வரை கிடைக்கிறது. இந்த லாபம் பல்வேறு தொழில்களில் நுழைந்து பொருளாதாரத்தை சீராக்கி வருவதாக வும் கூறப்படுகிறது.

போதைப் பொருள்பணம் அரசியலிலும் நுழைந்து அரசியலாதிக் கமும் பெற்றுள்ளது. ஜஞதிபதிக்கெதிராக, அமெரிக்காவிற்கு சார்பா வும் போதைப் பொருள் விற்பீனக்கு எதிராகவும், தேர்தலில் போட்டி யிடப் பிரச்சாரம் செய்த அரசியல்வாதி சுட்டுக் கொல்லப்பட்டார். அண்மையில் இவ்வாணிபத்தில் முன்னேடியாக நின்ற செமேரோ நாடு கடத்தப்படுவதை நாட்டு மக்களே எதிர்த்தனர். ஒரு பத்திரிகை இது பற்றி பொது ஜன வாக்கெடுத்த போது 63% மக்கள் நாடு கடத்துவதை எதிர்த்தனர்.

'மீன் விற்ற காசு மணப்பதில்லே' என்பதுபோலவே போதைப் பொருளால் வரும் டாலர்கள் நாற்றமெடுப்பதில்லே என லத்தீன் அமெரிக்க நாடுகளிலே பேசிக்கொள்கின்றனர், 'அமெரிக்கர் லத்தீன் அமெரிக்க நாடுகளே நூறு வருடங்களுக்கு மேலாகச் சுரண்டிய பணத்தை நாம் போதைப் பொருள் விற்று அவர்களேச் சுரண்டி எடுக் கிரேம். இதில் என்ன தவறு' என்று கடத்தல்காரர்களே தேசீயம் பேசுதின்றனர். சர்வாதிகாரிகளாக தாம் 'வளர்த்த கடாய்கள் மார் பில் பாய்கின்றன' என அமெரிக்க ஆளும் வர்க்கம் ஒப்பாரி வைப் பகும் விசித்திரமே.

	குமரன
	தனிப்பிரதி ரூ 3/
	6 இதழ்கள் ரூ 17/-
	12 இதழ்கள் ரூ 33/
	விற்பனேயாளர்க்கு கழிவு உண்டு.
	ஆங்காங்கே வரவழைத்து விநியோகிக்க
	விரும்புவோர் தொடர்பு கொள்க:
	ஆதிரியர், குமரன்,
201	, டாம் வீதி, கொழும்பு - 12. தொஃலபேசி: 421388

\_\_\_\_ 3 \_\_\_\_

\* முதலாளித்துவத்தின் வெற்றிகள்?

#### (1) ஏழைகள் ஏழைகளாகின்றனர்

தேசத்தின் செல்வந்தர் – ஏழைகளுக்கிடையிலான இடைவெளி மேலும் விரிவடைகிறது. இன்று காங்கிரஸ் வெளியிட்ட தரவுகள் இவ்வுண்மையைத் தெரிவிக்கன்றன. பண வீக்கத்தையும் கணக்கெடுக் கும் போது அமெரிக்க ஏழைகளான 20% மக்களின் வருமானம் 1979 - 87 காலப் பகுதியில் 6.1%ல் வீழ்ச்சியடைந்துள்ளது. அதே வேளே மேல் மட்டத்திலுள்ளவரின் குடும்ப வருமானம் 11.1%ல் அதி கரித்துள்ளது. இவையும் பிற சரவுகளும் நாட்டின் ஜனநாயக நலவோப் பாதிப்பதாக உள்ளன– நியூ யோக் ரைம்ஸ் 22.3.89

(2) அமெரிக்காவில் அதிக செழிப்பு - அதிக வறுமை

இந்த தசாப்தத்தில் உள் நாட்டின் வறுமையும் பசிக் கொடுமையை யும்மக்களின் துன்பததையும் அனேவரும் அறிவர். போஷாக்கின்பைக் கும் நோய்க்கும் இடையிலுள்ள உறவு தெளிவானது என அய்வுகள் கூறுகின்றன. அண்மைய பொருளாதார மீட்சி, பசிப் பிணியிலுள்ள இரண்டு கோடி மக்களின் துன்பத்தைப் போக்குவதாக இலே. 1980ன் பின்னர் ஏற்பட்ட தொழில்வாயப்புகள் குடும்பங்களின் வறுமையை துடைப்பதாக இல்லே கூலி உழைப்பின் வீழ்ச்சி வெள்ளே நிறத்த வரை மட்டுமல்ல அனேவரையும் பாதித்துள்ளது. சாதாரண வறிய குடும்பத்தவரின் வருமானத்தில் 78% வாட ையில் செலவாகிறது. மத்திய அரசு வீட்டு வசதிக்காக வழங்கிய மானி பத்தை நிறுத்தியதே காரணமாகு ம. இத்த தசாப் தத்தில் வீட்டு மானி பம் 3000 கோடி யிலிருத்து 1800 கோடிக்கு குறைக்கப்பட்டது- 25-2-89 நியூ யோக் ரைமஸ் நாளி குழ் லாரி பேறவுன், அமெரிக்க பரிப்பிணி மருத்துவர் ஹாவேட் பல்கலேக்கழகம்.

### (3) றீகன் தந்த வறுமைச் சாசனம்

ஏழை பணக்காரரிடையே ஏற்பட்டுவரும் பாரிய இடைவெளியால் குற்றச செயல்கள், போதை மருந்து உட்கொள்ளல் அதிகரிப்பது உட்பட சமூகத்தை பிளவுபடுத்தக் கூடிய நிலேக்கு தள்ளக்கூடியது மாகும் உங்கள் கதவுகளுக்குப் போதிய பூட்டுகள் இல்லாது போக லாம: இன்றைய பொதுவாழ்வில் இல்லாத புதிய பரம்பரை மக்களிட மிருந்து தெருப்பொலிசார் உங்களேக் காப்பாற்ற முடியாதும் போக லாம். தொனுல் ஹீகன் எழுதித்தந்த சாசனம் இது.

அமெரிக்க மனிதவள தூணேக் கமிட்டித் தலேவர்.

கஸ, இலக்கியத்தின் நோக்கங்களும் பணியும் - 7 - மாதவன் -

## 19. கருத்தியலும் மார்க்சிய கோட்பாடுகளும்

க&ல இலக்கியங்கள் பரந்துபட்ட மக்களின் வாழ்க்கைக்கு உந்து சக்தியாக விளங்கவேண்டும்.

பௌதிய விஞ்ஞானம் பண்ட உற்பத்தியைப் பெருக்கியது உண் மையே. ஆயினும் அப் பண்டங்களின் பயனே மக்களின் ஒரு பகுதி யினர் மட்டுமே அனுபவிக்கின்றனர். அனேவரும் பயன்பெறக்கூடிய வகையில் எவ்வாறு செயற்பட முடியும் என்பதே எமது விஞ?

சொத்தற்ற பாட்டாளிகளின் எழுச்சியும் வர்க்கப் போராட்ட முமே சோஷலிச சமூக அமைப்புக்கு வழிகாட்டி கம்யூனிச சமுதாயத் திற்கு இட்டுச் செல்ல முடியும். அங்கேயே திட்டமிட்ட பொருள் உற்பத்தி மக்களின் தேவையை நோக்கி நடைபெறமுடியும்; அனேத்து மக்களுக்கும் தேவைக்கேற்றபடியாகப் பண்டங்கள் கிடைக்க முடியும்; பௌதிக விஞ்ஞான வளர்ச்சியின் பயனேயும் பரந்துபட்ட மக்கள் அப்பொழுதே பெறமுடியும்.

இத்தகைய பொதுமையை நோக்கிய க**லே, இலக்கியங்களே** சமுதாயத்திற்கு வேண்டியவை.

தவருன கருத்தியல்களில் அழுந்தியிருக்கும் சமுதாயம் விடிவுபெற இன்றைய கருத்து முதல் வாதம் சார்ந்த அக் கருத்தியல்கள் யாவும் உடைத்தெறியப்பட வேண்டும். அதற்குக் கலே, இலக்கியங்கள் பயன் பட வேண்டும். இன்றைய அரசு யந்திரத்தோடு ஒன்றிப் போகும் நிலேயான கலே, இலக்கியங்கள் அரசின் சொத்துடைமையைப் பேணும் கருத்தியலாகவே அமையும்.

உண்மையும் அழகுணர்வும் பகைமையுள்ள எதிர்மறைப் பொருட் களாக முதலாளித்துவத்தில் இருப்பதைக் காணலாம். • ஏனெனில் இன்றைய கலேஞர்கள் பொய்மையையே கலே, இலக்கியங்கள் மூலம் அழகுபடுத்த முயல்கின்றனர். ஒரு புறத்தில் பசி, பட்டினி, அடக்குமுறை ஆகிய துன்பங்கள்; உழைப்பவரின் உபரியை அபகரித்து அடக்கி ஒடுக்கும் கொடுமை. இவர்கள் பெரும்பான்மையினர்.

மறுபுறத்தில் உடல் உழைப்பிலேயே ஈடுபடாது சொகுசாக வாழும் சிறுபான்மையினர்; மனித உழைப்பின் பெரும் பகுதியை தமது இன்ப வாழ்விற்காகவும் பாதுகாப்பிற்காக பொலிஸ், ராணு வம், யுத்த தளபாடம் முதலிய வீண் விரயங்கள்.

க&ி, இலக்கியங்கள் குறுகிய வட்டங்களுள்ளே அடங்கி ஒரு தனிப்பட்ட மக்களின் அழகுணர்வுத் தேவைகளுள் முடங்கிவிடப் படாது.

மார்க்சும் ஏங்கெல்சும் தொழிலாள வர்க்கத்தை சிங்களத் தொழிலாளியாகவோ, தமிழ் தொழிலாளியாகவோ, இந்தியத் தொழி லாளியாகவோ காணவில்&.

'உலகத் தொழிலாளர்களே ஒன்றுபடுங்கள்' என்று பரந்துபட்ட குரஃயே எழுப்பினர். உலகத்திற்கு விளக்கங் கூறுவதற்கல்ல, உல கத்தை மாற்றி அமைக்கும் குரஃயே முன்வைத்தனர்.

இந்த நோக்கே இன்றைய கருத்திய‰க் கடந்த மனித வரலாற்று நோக்காகும்; வரலாற்றுப் பொருள் முதல்வாதப் பார்வையாகும். இதுவே மார்க்ஸ் வரலாற்றை விஞ்ஞான மயமாக்கிக் கண்ட நோக்கு.

உலகத்திற்கு விளக்கம் கூறுவதை விட்டு அதை மாற்றி அமைக் கும் சித்தாந்தமே மார்க்சின் இயக்கவியல் பொருள் முதல் வாதம்.

கலே, இலக்கியத்தின் பணி மக்களின் அழகுணர்ச்சியை மலினப் படுத்தி, இழிவுபடுத்தி விடுவதல்ல. வெறும் பொழுதுபோக்கு என ஏமாற்றிவிடுவதல்ல. கீழ்த்தர அனுபவங்களேக் கொட்டிவிடுவதல்ல.

மக்களின் சிந்தணேயைத் தூண்டி அறிவை, கலே அறிவை வளர்க்க வேண்டும். சமுதாயத்தின் பரந்துபட்ட மக்களின் சமத்துவத்தையும் சமநீதியையும் தோழமை உணர்வையும் மேம்படுத்தவேண்டும்.


சொத்து எதுவுமற்ற உழைக்கும் பாட்டாளிகளாலேயே இத் தகைய புதியதோர் பொதுமைச் சமுதாயத்தைக் கட்டி எழுப்ப முடி யும் என்பதை மார்க்ஸ் நிரூபித்தார். மனித சுதந்திரம் என்பது மானிட தேவைகளேப் பூர்த்தி செய்வதன் மூலமே ஏற்பட முடியும் என ஏங்கெல்ஸ் கூறிஞர். க‰, இலக்கியங்களின் பணி இத்தகைய உண்மைக‱ நோக் கியே அமையவேண்டும் அப்பொழுதே அவை கருத்தியல் என்ற கருத்து முதல்வாத போர்வையை விட்டு விஞ்ஞானம் என்ற நிஃலயை அடையும்.

கருத்தியல்கள் வெறும் கருத்துக்களாலானவை. விஞ்ஞானபூர்வ மற்றவை. கருத்து முதல் வாதத்திற்கு இட்டுச் செல்பவை. மார்க் சிய கோட்பாடுகள் மட்டுமே விஞ்ஞானபூர்வமானவை. அவை வர லாற்றுப் பொருள் முதல்வாதம் இயக்கவியல் பொருள் முதல்வாத மாகும். இக் கோட்பாடுகளே மனித சமுதாயத்தை புதிய உலகை நோக்கிச் செல்ல வழிகாட்டுபவை 'உலகத் தொழிலாளர்களே ஒன்று படுங்கள்' என்ற பரந்த நோக்கையும் மார்க்சிய கோட்பாடுகளேயும் கலே, இலக்கிய உற்பத்தியாளர்கள் என்றும் கைக்கொள்ளவேண்டும். அட்பொழுதே கலே அறிவு கருத்து முதல்வாத மாயையிலிருந்து விடு பட்டு விஞ்ஞான நிலேயை அடையும். மார்க்சிய அறிஞர் அல்தூசர் கலே அறிவு பற்றி பின்வருமாறு கூறிஞர்:

கலேபற்றிய யதார்த்த அறிவை அடைவதற்கு, கலேப் படைப்பின் ஆழத்தை அளப்பதற்கு, கலே ஏற்படுத்தும் 'அழகியல் தாக்கத்தின்' அமைப்பு முறைகளே அறிவதற்கு, அதிக காலம் செலவிட்டு மார்க்சிய அடிப்படைக் கோட்பாடுகளேக் கற்பதில் நாம் மிகக் கூடிய கவனம் செலுத்தவேண்டும். அவசரப்பட்டு 'வேறு விஷயங்களுக்குச்' சென்று விடப்படாது அவ்வாறு திசைமாறிச் செல்லின் நாம் கலேஅறிவை (விஞ்ஞானபூர்வமாக) அடையமாட்டோம். கலேயின் கருத்தியலேயே (கருத்து முதல்வாதமாக) அடைவோம்.

#### பெருந்தோட்டத்தின் 150 ஆண்டு வரலாறு

இலங்கையின் 150 ஆண்டு கால பெருந்தோட்ட வரலாற்றை ஆராயும்போது காலத்துக்குக்காலம் தொழிலாளரின் முகாமைத் துவ உறவுகள் பல படிகளில் மாற்றமடைந்துள்ளன. தொழி லாளர்களேப் பொறுத்தவரை வரலாறு சோகமும் துன்பமுமான**து;** குறைந்த கூலி; பேரம் பேச முடியாத பலம் குன்றிய நிஃயில் குடும்பங்கள் அத்துமீறிச் சுரண்டப்பட்டன. பொருளாதார அநீதியும் அரசியலில் ஒரவஞ்சமும் ஒன்றிணேந்து ஒடுக்கப்பட்ட னர். இந்நிஃலயை மூலதனம், உழைப்பாளர், அரசு சக்திகளின் உலகப் போக்கிலும் உள்நாட்டு அரசியற் பொருளாதார நிஃல யிலும் இயல்பாக ஏற்பட்டது என்று கூறுவதற்கில்ஃல.பகுத்தறிந்து பார்ப்பின் உற்பத்தி மூலதனப் பெருக்கத்திற்கு வாய்ப்பளித்தது போல தொழிலாளர்கட்கு இந் நீண்ட காலகட்டத்தில் பயனளிக்க வில்ஃல. — டாக்டர் றெச்சல் கூரியன்.



'அழகன்'

இளும் வர்க்கம் என்று கூறும்போது அரசியலாதிக்கம் கொண்ட வர்க்கத்தையே நாம் கருதுகிறேம். சமூக வர்க்கம் அல்லது வர்க்கத் தின் ஒரு பிரிவினர் ஆதிக்கம் கொண்டிருப்பதையே அரசியலாதிக்கம் கொண்ட வர்க்கத்தவர் என லெனின் குறிப்பிட்டார்.

தனிப்பட்ட உற்பத்தியாளர்கள், சர்வதேசக் கம்பனிகள், அரசி யலாளரின் ஆதிக்கத்திலுள்ள பொருளாதாரபலம் ஆகியவற்றை நாம் எடைபோட்டவேளே அதிகாரத்துவ மூலதனமே பலம் பொருந்திய மூலதனம் எனக் கண்டோம்; இதன் அமைப்பை நாம் இருவகையாக வகுத்துப் பார்க்கலாம்;

(1) அரசின் பொருளாதாரம், அரசியல், கருத்தியல் ஆதிக்கம்.

(2) அரசு யந்திரம். இதன் கீழ் அரசின் ஆளணி, நிர்வாகம், அதிகாரிகள், இராணுவம், பொலிஸ் என்ற வன்முறை வடிவங்கள்.

(1) பெரும் பான்மை பிரதிநிதிகளேக் கொண்ட அரசியல் கட்சி யின் ஆதிக்கத்தில் அதிகாரத்துவ மூலதனம் வந்து விடுகிறது. பெரும் பான்மையினரான சிங்கள இனத்தவரின் அரசியல்கட்சியாகவே என்றும் அமையும். இதஞல் அரசியலேக் கைப்பற்றும் எக்கட்சியாயினும் ஒரே கருத்தியலேக் கொண்டதாகவே அமைந்துவிடுகிறது.

காலஞ்சென்ற சமூகவியலாளர் டாக்டர் நியூட்டன் குணசிங்காவின் சிறப்பான முடிவு ஒன்றுண்டு. அதன்படி பொளத்தமதம் என்ற கருத் தியல் சிங்கள அரசியலுடன் பின்னிப் பிணேந்துள்ளது.

இந்நிலேயினுலேயே 31% இந்து, இஸ்லாமிய, கிறிஸ்தவ, மதத்தவர் நாட்டில் இருந்தபோதும் அவர்களேப் பொருட்படுத்தாது பௌத்த மதத்தை அரசின் மதமாகப் பிரகடனப் படுத்தி, பூரணே இனங்களெல் லாம் விடுமுறை தினங்களாக சிங்களப் பேரினவாத அரசியலாளர் பிரகடனப் படுத்தினர். ரொக்சிய இடதுசாரிகள் இணேந்து கூட்டாட்சி நடத்தியபோதும் புத்தகுருமாரின் பாதங்களில் பணிந்து ஆசிபெற்றனர். கிறிஸ்தவ பரம்பரையில் வந்தவர்களும் திடீரென தம்மை பௌத்தர் களாக இனம் காட்டிக்கொண்டனர். (2) பிரிட்டிசாரின் ஆட்சிக்காலத்திலும் பின்னர் கிலகாலமும் அரசு யந்திரத்தின் ஆளணி, நிர்வாகம், அதிகாரிகள், இராணுவம், பொலிஸ் ஆகியவற்றில் பிற இன, மதத்தவர் ஒரளவு சிறப்பான இடத்தைப் பெற்றிருந்தனர். 1956ன் பின்னர் சிறிது, சிறிதாக அரசு யந்திரத்தின் பல் வேறு துறைகளேயும் சிங்கள, பௌத்தர்கள் கைப் பற்றிக்கொண்டனர். சிறப்பாக இராணுவம், பொலிஸ் முற்று முழு தாக இவர்களது ஆதிக்கத்தில் வந்தது; இனங்களிடையான முரண் பாடுகளேயும் வன்முறைப் போக்குகளேயும் மோசமடையச்செய்தது.

பெரும்பாலான அரசியல் கட்சியின் கீழ் அதிகாரத்துவ மூலதனம் குவிந்த நிலேயில் இனப்பகையை வன்முறையால், யுத்தத்தால் தீர்க்க அரசு முயன்றது. பிறநாட்டுக் கடன்களும் உள்நாட்டில் திரட்டக் கூடிய கடன் பணங்களும் அரசியலாளருக்கு உதவியது. வறிய மக்க ளுக்கு உதவும் மானியப் பணங்கள் யுத்தக் கருவிகளுக்காக திசைதிருப் பப்பட்டது.

இப்பணங்கீளக் கொண்டு யுத்தத்தை மேலும் தொடரமுடியாத <sub>நி</sub>ஜு ஒன்று பின்னர் ஏற்பட்**டது**.

தமது இனம், தேசியம், சுதந்திரம் யாவையும் மறந்த நிஃியில் இந்திய வல்லரசுக்கு கீழ்ப்படிந்த நிஃியில் அரசியலாளர்கள் 1987ல் ஒப்பந்தம் எழுதி, இந்தியப் படையை வரவழைத்தனர்.

இத்தகைய மேல்மட்டம் சார்ந்த பல்வேறு முரண்பாடுகளிடையே இனவாத முரண்பாடு மேலாதிக்கம் பெற்ற போதும் இறுதியில் நாட் டின் அடிப்படையான பொருளாதாரமே அனேத்தையும் தீர்மானிக் இறது என்ற கூற்று இங்கும் நிரூபணமாதிறது.

சிங்கள தேசிய முதலாளிகள் ஆதிக்கம் பெற்ற வர்க்கமாகத் தெகழ்ந்திருப்பின் இத்தகைய நிலே இலங்கையில் ஏற்பட்டிருக்கமுடியாது. தேசிய முதலாளிகள் எப்பொழுதும் தமது தேச நலனில் கருத்துள்ள வராக, அக்கறையுள்ள வராக, செயலாற்றுபவர். இதே குறை தமிழர் களிடையேயும் இருக்கவே செய்தது. தேசீய விடுதலேப் போராட்ட மாயின் அதைத் தலேமைதாங்கி நடத்த தமிழ் தேசிய முதலாளிகள் இங்கில்லே.

இடைப்பட்ட, நடுத்தர வர்க்கத்தவரே முதலாளித்துவம் முன் வைக்கும் தேசீய விடுதஃலப் போராட்டக் குரஃல எழுப்பிப் போராடி இன்றைய நிஃலக்கு இட்டுச் சென்றுள்ளனர். இன்றைய சூழலில் தமிழ் தேசிய முதலாளிகள் உருவாகும் வாய்ப்பே இல்லாது போய் விட்டது. சிங்கள மக்களிடையேயும் இதே நிஃலயே ஏற்பட்டுள்ளது. (தொடரும்)

- 8 --

\_ 9 \_

பதில் ! கேள் வி ? 'வேல்'

கே: அணேத்துக் கட்சி மகாநாடு பற்றிய தங்கள் கருத்தென்னவோ? சு. சிதம்பரநாதன், யாழ்.

- ப: பாராளுமன்ற அரசியலே ஆதரித்து தேர்தலில் நிற்கும் கட்சிக ளின் மகாநாடே நடைபெறுகின்றது. இவர்கள் யாவரும் தனிச் சொத்துடைமையையும்அதைப்பேணும்ஜனநாயகத்தையும் ஆதரிப் பவர்கள்; வன்முறையை ஒழிப்பதற்கும் தமது ஜனநாயகத்தைப் பேணுவதற்குமாக ஒன்று சேர்ந்துள்ளனர். அரசின் வன்முறையை எதிர்க்கும் வன்முறை தோன்றியதன் அடிப்படைக் காரணங்களேயும் இம் மகாநாடு ஆராய்ந்து அவற்றை அகற்ற முயல்வதன் மூலமே மக்கள் ஜனநாயகத்தைப் பேணிக் காக்க முடியும். பாராளுமன்றத் இல் சி வி. குணரத்தின எம். பி. அவர்கள் அண்மையில் கூறிய காரணத்தில் உண்மையில்லாமலில்லே. ''பத்து வீதமான பணக் காரரிடம் ஐம்பது வீதமான சொத்து குவிந்துள்ள நிலேயில் நாட்டில் கிளர்ச்சி ஏற்படுவதையிட்டு நாம் ஆச்சரியப்பட வேண் டியதில்லே''
- கே: டிவி, ரேடியோவில் ஒளி, ஒலிபரப்பும் நிகழ்ச்சிகளே க&, இலக் கியத்துள் எடுக்க முடியாதா?

த. சிவபாக்கியம், கொழும்பு.

u: இதுபற்றிய விவாதம் இன்று மேல் நாட்டு அறிஞரிடையே நடை பெற்று வருகிறது. பண்ட விற்பனே விளம்பரங்களோடு ஒட்டியே பெரும்பாலான டி. வி. நாடகங்கள் இசை நிகழ்ச்சிகள் நடை பெறுகின்றன. 'டைஞஸ்டி' என்ற 'சோப்பு' விளம்பர டி. வி. நாடகம் அமெரிக்காவில் முதல் தர நிகழ்ச்சியாக சில வருடங் களே தொடர் கதையாகக் காட்டப்பட்டது. இலங்கையிலும் சர்வதேசக் கம்பனி ஒன்று, தன் விளம்பரத்திற்குப் பயன்படுத்தி யது. இந்நாடகத்திற்காக பல நூறு கோடிக்கணக்கான டாலர் கள் செலவிடப்படுகின்றன இதில் நடிப்பவர்கள் சினிமா நட்சத் திரங்களேயே மீறிய புகழ் பெறுகின்றனர். பிரபல சினிமா நட் சத்திரங்களே டி. வியை நோக்கிச் செல்வதைக் காண்கின்றேம். மேலும் இந் நிகழ்ச்சிகள் அரசுயந்திரத்தின் கருத்தியலே ஒட்டியே நடத்தப்படுகின்றன. இவற்ருல் டி. வி, ரேடியோ கலே, நிகழ்ச்சி களே மக்கள் தொடர்பு சாதனமாகவே (Mass Media) கலே இலக்கிய விமர்சன அறிஞர்களால் கொள்ளப்படுகிறது.

கே: வன்முறையற்றதாகக் கூறப்படும் கருத்தியல்கள் மக்களே ஆட்டிப் படைக்கவும் கூடியவை என்பதை நீங்கள் ஏற்பீர்களா?

செ. கார்முகில், பதுளே.

u: மதம் என்ற கருத்தியலே ஒட்டி ஐரோப்பாவில் 300 ஆண்டு களாக சிலுவை யுத்தம் நடந்த இரத்தக் கறையை வரலாறு மறக்க முடியாது. எம் நாட்டிலேயே கருத்தியல் மக்களே அசைக்க வில்லேயா? இதில் விசித்திரம் என்னவெனில் கருத்தியலால் பிற் றைக் கொல்வதற்கு மட்டுமல்ல தாமே கொல்லப்படுவதற்கும் மனிதர் துணிவதுதான்.

கே: கஃல, இலக்கியத்தின் நவீனப் போக்குப் பற்றிய தங்கள் கருத்து என்ன?

க. சிவமலர், கொழும்பு.

ப: சென்ற குமரன் இதழில் இவ் விடயம் பற்றிய சில குறிப்புகள் கூறப்பட்டுள்ளன. 'நவீனப் போக்கு' என்பது உருவத்தில் ஏற்பட்ட மாற்றங்களே. சினிமா, தொழில் நுட்பத்தில் நல்ல வளர்ச்சியடைந்துள்ளது. தொழில் நுட்பவளர்ச்சி பல கலேகளின் வடிவங்களே மாற்றியுள்ளது உண்மையே. ஆஞல் உள்ளடக்கத்தில் புரட்சித்தன்மையைக் காண முடியவில்லே. பிற்போக்குத் தனத்தையே காண்கின்றேம்.

## ா⊾ம் கற்க

பின்னர் என்ன நடைபெற்றபோதும் 1917 வரலாற்றில் நினேவுகூரத்தக்க ஆண்டு; 1789 போல மனித வரலாற்றில் ஒரு மைல்கல்; மனித குலத்தின் விதியை வெற்றிகொள்ளும் நாள். பின்னர் நாம் எதிர்பார்த்தவை நடவாதிருக்கலாம். எங்கு தவறு ஏற்பட்டது என்பதை நாம் கற்கவேண்டும்; கிடைத்த அனுபவத் திலிருந்து உரமாக பாடத்தைக் கற்றுக்கொள்ள வேண்டும்.

- 11 -

– டானியல் சிங்கர்.

# தர்மம் சரணம்...

## செ. க.

<sup>66</sup> பித்தீன கஷ்டமேற்படினும் நான் பொறுப்பேற்கத் தயா ராகவுள்ளேன்; கண்டியிலுள்ள பௌத்த பற்கோயிலேயாவது நான் பார்த்து விட்டே திரும்ப வேண்டும்''

பேராசிரியர் கென்னத் பெரில் அடம்பிடித்தார். தம்பீள, சிகி ரியாவிற்கும் செல்ல வேண்டும் என முதலில் கூறிஞர். நான் அவ் வழி செல்வதிலுள்ள ஆபத்தான நிலேமைகளே விளக்கினேன். அப் போதூம் கண்டியை விட்டுவிட அவர் தயாராக இல்லே. கண்டி செல்லின் பேராதீனப் பல்கீலக்கழகத்தையும் பார்த்து விடலாம் என்ற நப்பாசை.

''சரி, ஒரு வேண்டுகோள். அதிகாஃயில் புறப்பட்டு மாஃயில் நாம் திரும்பி விடவேண்டும்''

என் வேண்டுதல் அவருக்கு ஏமாற்றத்தை அளித்ததை அவர் முகத்திவிருந்து கண்டு கொண்டேன்.

பேரா தனேப் பல்கலேக்கழகத்தில் புத்த மத பீடத் தலேவர்களுட னும் நூலகத்திலும் இரண்டு மூன்று நாட்களேயாவது பயன்படுத்த லாம் என்ற அவரின் ஆவலும் என் பேச்சால் அடிபட்டுப்போனது.

'' இத்தனே தூரம் வந்து கடைசியில் இப்படியாக.....''

பேராசிரியர் இழுத்தார். நான் இடைமறித்தேன்.

''கண்டி சென்ற பின் பிரயாணம் சீராயின் தம்பீள, சிகிரியா விற்கு அழைத்துச் செல்வேன்''. அவரைத் திருப்திப்படுத்துவதற்காகக் கூறினேன்.

''புரொபெஷர் நீங்க இன்னும் இங்குள்ள நில்மைகளே நன்கு அறியவில்லே. பல்கலேக்கழகங்களெல்லாம் இரண்டு ஆண்டுகளுக்கு மேலாகப் பூட்டிக் கிடக்கின்றன. அது தவிர சென்ற ஓரிரு மாத மாக கண்டியும் அதைச் சுற்றிய இடங்களும் மிக மோசமாகப் பாதிக்கப்பட்டுள்ளன. இந் நிலேயில் செல்வது தக்க பாதுகாப்பா காது'' என்றேன்.

பு ரொ பெ ஷர் கென்னதை சென்னேயில் தங்கி யிருந்த வேளே நண்பர் ஒருவர் அழைத்து வந்து அறிமுகப்படுத்தி யிருந்தார். சுவீடனிலுள்ள பல்கலேக்கழகத்தில் பௌத்த மத பீடத் தலேவராக நியமிக்கப்பட்டிருந்தார். தென் கிழக்காசிய நாடுகளில் பௌத்த மதப் பரம்பல், அவற்றின் வேறுபாடுகள், பிளவுகள், பிரி வுகள் பற்றி ஆய்வு செய்து டாக்டர் பட்டம் பெற்றவர். அவருடன் கருத்தியலான மதங்கள் பற்றி உரையாடுவதே தனிச் சுவை, அறி வுக்கு விருந்து.

சில ஆண்டுகளின் பின்னர் அவரைக் கொழும்பில் கண்டதில் மகிழ்ச்சியடைந்தேன். ஆயினும் அவர் கேட்ட உதவிகளே ஆர்வத் தோடு செய்ய முடியாத சூழ்நிலே கவலேயே தந்த**து**.

அவர் அரசின் பௌத்த மத பண் பாட்டு நிறுவனத்திற்குச் சென்று உதவிகள் அனேத்தையும் பெற்றிருக்கலாம். அவர்கள் பிரச் சாரம் செய்து அரசின் சார்பாக தன் ஆய்வுகளே திருப்பமுனேயலாம், என்பதற்காகவே அவர் விரும்பவில்லே. என் உதவியை வேண்டிஞர்.

மறுநாள் அதிகாலே சிங்களம் நன்கு தெரிந்த **எ**ன் நண்பரின் 'வானி'ல் அவரையும் உதவிக்கு அழைத்துக்கொண்டு புரொபெஷர் தங்**கி**யிருந்த அச் சாதாரண ஓட்டலுக்குச் சென்றேன்.

அவர் தன் மகள் ஜென்னியுடன் 'வானே' நோக்கி வந்தார். அது மற்றோர் வியப்பு. சுறு சுறுப்பான பெண். இரண்டு ஆண்டுகளின் முன்னர் கண்டேன். அப்போது பன்னிரண்டு வயது என்று கூறிய நிணவு. வீட்டுக்கு வந்து என் பிள்ளேகளுடன் பழகி, சமைத்து, உண்டு யாவரையும் கவர்ந்திருந்தாள். என்னே இனங் கண்டு, சிரித் குப் பேசி, பிள்ளேகள் பற்றியும் உசாவிஞள்.

அவளேயும் அழைத்துச் செல்வதிலுள்ள ஆபத்துப் பற்றியே என் நினேவு வட்டமிட்டது. சேட்டும் அரைக் கால் சட்டையும், வெண்பட் டுப் போன்ற ஸ்கின். பேராசிரியர் கென்னதையும் ஜென்னியை யும் நான் என்றும் மறந்து விட முடியாத உண்மை ஒன்று இருந்தது.

இந்தியாவில் வீட்டுக்கு வந்து நீண்ட நேரம் உரையாடிய வேீள பெண் விடுதஃல பற்றி என் நூலில் எழுதிய புதிய கண்டு பிடிப்புப் பற்றிய கருத்தை அவரிடம் கூறினேன். 'பெண்ணினம் விடுத ஃல பெறும் காலத்தில் குடும்ப அமைப்பு நிஃபெருது; ஆண்களும்,

- 13 -

பெண்களும் தனியாகவோ, ஒன்றுக விடுதியிலேயோ வாழலாம்; சமூகத்தின் மறு உற்பத்தித் தேவைக்காகப் பெண்கள் விரும்பும் போது குழந்தையைப் பெற்று சமூகப் பொறுப்பில் விட்டுவிட நேர லாம்'' என்றேன்.

பேராசிரியர் சிரித்துவிட்டுச் சொன்ஞர்;

''இப் பெண் ஜென்னியை நானே வளர்க்கிறேன். இ வளது தாயார் இப் பெண்ணேப் பெற்றுத் தந்து விட்டு வேறு இடத்தில் தனியாக வாழ்கின்மூள், இது என்ன கண்டுபிடிப்பு. நடைமுறையில் எங்கள் நாட்டில் நடைபெற்றுக் கொண்டிருக்கிறது.''

என் அறிவுக்கும் ஆராய்ச்சிக்கும் ஒரு அடி; மறக்க முடியாதது.

அதிகாலே, இதமான பயணம். ஜென்னி என் நண்பரோடு முன் சீட்டில். நாம் பின் சீட்டில் இலங்கை மட்டுமல்ல உலகின் அரசியல் பொருளாதாரப் பிரச்சினேகள் பற்றி அலசிக் கொண்டிருந்தோம். மதம் என்ற கருத்தியலின் ஆதிக்கத்தின் அடிப்படையிலேயே அனேத் தும் ஆரம்பமானது.

''இந்து மதம் என்றும் உயிர்க் கொலேயை எதிர்த் ததில் லே''

''அதில் சந்தேகமில்லே''

"'எங்க கிராமத்தில் மூன்று வைரவர் கோவில்கள் உள்ளன. பங்குனி மாதத்தில் முதல் மடை இரண்டாம் மடை என எட்டாவது நாளிலும் விழாக்கள் நடைபெறும். அக் கோவில்களுக்காக கிராமங்களில் வளர்த்த பல நூறு கடாய்களேக் கொண்டு வந்து பூசை செய்து தலேயை வெட்டுவார்கள். பின்னர் தலே வேறு முண்டம் வேருக விலேபேசி விற்பார்கள். கோவிலேச் சுற்றி இரத்தம் ஆருக ஓடும். யுத்த களம் போன்ற பயங்கரக் காட்சி. சுற்றிவர உள்ள கிராமத்தவரெல்லாம் கடாய்களின் முண் டங்களே விலேபேசி வாங்கி வண்டில்களில் தலே கீழாகக் கட்டிச் செல் வர். சிலர் தலேகளே மட்டும் வாங்குவர். இக் கோரமான கட வுள் வழிபோட்டை ஒழிக்க நான் சிறு வயதில் ஒரு இயக்கமே நடாத்தித் தோல்வியடைந்தேன்''

''சிறு தெய்வங்களுக்கு உயிர்ப் பலி கொடுத்து வழிபடும் முறை இந்து மதத்திலும் வேறு சில மதங்களிலும் உள்ளன. பெருந் தெய்வ வழிபாட்டை ஒட்டி யாகங்கள் நடைபெற்றன. அங்கு ம் ஓமகுண்டத்தில் நெய் வார்த்து, தீ எழுப்பி இறைச்சியை நெருப்பில் வாட்டி உயர் வகுப்பினர் பகிர்ந்து உண்டனர். இதில் சந்தேச மில்லே'' பேராசிரியர் அத்தோடு ஓமகுண்டத்தைச் சுற்றி வர இருந்து வேதம் ஓதும் வழமை பற்றியும் தான் கற்றவற்றைக் கூறிஞர்.

''கிராமத்து வேள்வி பற்றிய சம்பவத்தை ஒட்டி நான் அறிய விரும்புவது உளவியல் சம்பந்தமான சமூகவியல் தாக்கம் பற்றி யகே'' என்றேன்.

''சரியாகப் புரியவில்ஃல''

''இந்த உயிர்க் கொஃயின் போது, கடாய்க்களின் கழுத்து வெட்டப்படும் போது, பீறிட்டு ஏழும் இரத்தத்தையும் பின்னர் கொல்லப்பட்ட கடாய் முண்டங்களின் பரவஃயும் பல கிராமங்களி லிருந்து வரும் சிறுவர், பெண்கள் உட்பட பல்லாயிரம் மக்கள் சாதாரண விழா நிகழ்வாகக் கண்டு களிக்கிருர்களே. பூசை செய் யப்பட்ட பெரிய கத்தியால் கடாய்களின் கழுத்தை வெட்டுபவன் அன்றைய வீர புருஷனுகப் பேசப்பட்டான். இந் நிகழ்வு சமூக உள வியலில் ஏற்படுத்தக் கூடிய பாதிப்பைப் பற்றியே நான் அதிகம் கஃப்பட்டேன்''

''நீங்க கூறுவதில் ஓரளவு உண்மை இருக்கிறது. இவ் வேள்வி களின் தாக்கம் மனிதக் கொலேகள் உட்படப் பிறகொலேகளேயும் வழமைப்படுத்தி விடலாம். உங்கள் கவலேயில் ஓரளவு உண்மை இருக்கவே செய்கிறது. உங்கள் கிராமத்து வேள்வியைத் தடுக்க நீங்க முயன்றதாகக் கூறினீர்களே. அது சமண, புத் த மதங்களின் தாக்கத்தால் ஏற்பட்ட கருத்தியல். அடிப்படை அமைப்பின் தேவையை ஒட்டியே கருத்தியல்களிலும் மாற்றம் ஏற்படுகிறது. மந்தை மேய்த்து வாழும் சமூகத்தின் பிரதான உற்பத்தியான மந் தைகளின் பெருக்கமே மக்களுக்கு வாழ்வு தந்தது. மந்தை கீள யாகம் என்ற பெயரில் கொன்று தின்பது உற்பத்தியைப் பாதிப்ப தாக இருந்தது. இதற்கு எதிரான இயக்கமாகவே சமணம், புத்தம் மதங்கள் தோன்றி உயிர்க் கொலேயை எதிர்த்து அகிம்சையைப் போதித்தன. நீங்க சைவ உணவை மட்டும் உண் பது கூட இப் புதிய மதங்களின் தாக்கத்தாலேயே ஏற்பட்டது''

பேராசிரியர் நீண்ட தன் ஆராய்ச்சிச் சொற்பொழிவை நிகழ்த் திஞர்

''சமணம், புத்தம் வாணிப வர்க்கத்தின் மதம் என்றும் கூறப் படுகிறதே''

நான் கற்றதைக் கூறினேன்.

''உண்மையே மகா வீரர், புத்தர் காலத்திலே அடிமை உற்பத்தி முறையில் பரவலாகக் கருவிகளும் உற்பத்தி செய்யப்பட்டன. அவற்றை பரிமாற்றம் செய்யும் பணியும் ஏற்பட்டது. வணிக வர்க் கம் வளர்ந்தது. உயிர்க் கொஃலைய எதிர்க்கும் சமணத்தைக் கடைப் பிடிப்பது வணிக வர்க்கத்தவராலேயே முடிந்தது''

''அடிமை உற்பத்திக் காலத்தில் வளர்ச்சியடைந்த கைத் தொழில் உற்பத்தி நிலப் பிரபுத்துவ காலத்தில் தேக்கமடைந்தது என்று கூறுவீர்களா?''

**e**-5 · ···

• 'ஆமாம். பயிர்த் தொழில் உற்பத்தி மக்களே நிரந்தரமாக குடி யேற்றி அத்தியாவசிய தேவைகளேப் பூர்த்தி செய்தது. அதனுல் தற்கா லிகமாக தேக்கம் அடைந்தது என்று கூறலாம். உபரியால் மதத்தை வளர்த்துக் கோவில்களேக் கட்டினர். பின்னர் கைத்தொழில் வளர்ச் யும் இயந்திர உற்பத்தியும் பண்ட உற்பத்தியை மிக வேகமாக வளர்த்து இன்றைய நிலேக்குக் கொண்டு வந்து விட்டது''

மலே ஏற்றத்தில் வளேந்து வளேந்து வான் ஏறிக்கொண்டிருந்தது. பள் ளத்தாக்குகளின் பசுமை எம்மைக் கவரவே செய்தது.

வழியில் பல கிராமங்களில் நடமாட்டம் இருந்தபோதும் சில இடங்களில் தெருக்கள் வெறிச்சோடிக் கிடந்தன. கடைகள் பூட்டிக் கிடந்தன. சில கட்டடங்கள் எரிந்து கிடந்தன. பா திக்கப் பட்ட கிராமங்களாக இருக்க வேண்டும் என பேராசிரியரிடம் விளக்கம் சுறினேன்.

இராணுவ வாகனங்கள் ஆங்காங்கே நிலவிய மரண அமை தி களிடை இரைச்சலோடு ஓடிக் கொண்டிருந்தன. ஆங்காங்கே 'சர்' என்ற துப்பாக்கிச் சத்தங்களும் கேட்டன. எம்மை அச்சுறுத்தியது. என் அச்சத்தைக் காட்டி அவர்களேயும் பயமுறுத்த விரும்பா த முறையில் நான் நடித்துப் பேச்சுக் கொடுத்துக் கொண்டிருந்தேன். முன் சீட்டில் இருந்த என் நண்பர் முக்கிய இடங்களேப் பற்றிய விபரங்களே இடையிடை கூறிக் கொண்டிருந்தார்.

''புத்தம், சமணம், கிறிஸ்தவம் அகிம்சை பேசிப் பிரச்சாரம் செய்தபோதும்அதே மதங்களால் யுத்தங்களேயும் உயிர்க் கொலேகளேயும் நிறுத்தி விட முடியவில்லே. வரலாற்றுக் காலம் தொட்டு பல்வேறு தேவைகளே நோக்கி உயிர்க் கொலேகள் நடைபெற்றுக் கொண்டேயிருக் கின்றன''

''புத்த மதம் அகிம்சையை அடிப்படையாகக் கொண்ட போதும் இலங்கையில் வன்முறையாகவே நிலவி வந்துள்ளது என குமாரி ஜெயவர்த்தனு அடிக்கடி கூறுவார்' ''அதுவும் உண்மையே. முன்னர் முஸ்லிம்கள், தமிழர்கள் மேல் வன் முறையைக் காட்டிஞர்கள். 1971 இன் பின்னர், மிக மோசமாக தம் மக்களிடையேயே தற்போது வன்முறையை நடைமுறைப்படுத்துவதைக் காண்கின்றுேம். தனிச் சொத்தைப் பேணும் அரசு என்ற வடிவம், வன் முறை வடிவம் என்பதை நான் உங்களுச்குச் சொல்லித் தரவேண் டியதில்லே. இந்த வடிவம் தாக்குதலுக்கு உட்படும்போது அதன் கோர உருவத்தையும் காண்கிறேம்''

''எல்லா அரசு இயந்திரங்களேயும் நீங்கள் ஒன்று படுத்துவீர்களா? பூர்ஷ்வா ஜனநாயக நாட்டு அரசுக்கும் எம் நாட்டுக்கும் வேறுபாடு கிடையாதா?''

''கிராம்சி அரசுகளே வேறுபடுத்திப் பார்க்க முயன்றுர். அல் தூசர் அக் கருத்தை ஏற்கவில்லே. அரசுக்கு ஆபத்து வரும் வேளே அதன் பாதுகாவலனு இராணுவத்தின் கோர வடிவத்தை, பாசிசப் போக்கைக் காணலாம். உங்கள் நாட்டு இராணுவமாயினும் சரி, அமைதி காக்க வந்த படையாயினும் சரி, அவர்களிடமுள்ள துப்பாக்கி கள் நூதனசாலப் பொருட்களல்ல''

· · லெனின் கூறியதைக் குறிப்பிடுகிறீர்களா? · ·

''அமாம்.''

நாம் பேராதனேப் பூங்காவுள் நுழைந்து சிற்றுண்டி சாப்பிட்டு சில நேரம் ஒய்வு எடுத்தோம். நேரம் அதிகமில்லாதபடியால் பூங்காவையும் 'வானி'லேயே சுற்றிப் பார்த்தோம்.

அங்கும் கண்டியிலும் மக்கள் நடமாட்டம் குறைவாகவே இருந் தது. மக்கள் முகத்தில் ஒருவகைப் பீதியும் அமைதியின்மையும் வெளிப் படையாகத் தெரிந்தது. தெருக்களில் வாகனங்கள் குறைவாகவே இருந்தன. ஆயுதம் தாங்கிய இராணுவ லொறிகளும் பொலிஸ் ஜீப் களும் நகரைச் சுற்றி ஓடின. தயார் நிலேயில் இராணுவத்தினர் ஆங்காங்கே நின்றனர்.

நேரமாக புத்தரின் பற்கோயிலுக்கே சென்றேம். ''வான்'' முன் போல அண்மையில் நெருங்க அனுமதிக்கப்படவில்லே. ஓட்டலருகே வாய்ப்பான இடமொன்றில் நிறுத்தினும். புத்த கோயிலப் பாது காக்க இராணுவப் படை ஒன்று நின்றது. அனேவரும் அடை யாள அட்டைகளேயும் கடவைச்சீட்டுகளேயும் காண்பித்து, உலோகப் பரிசோதனேயின் பின்னர் உள்ளே செல்ல அனுமதிக்கப்பட்டோம்.

அன்று யாத்திரிகர்கள் குறைவாகவே இருந்தனர். நண்பர் ஓய் வாகச் சுற்றிப் பார்த்தார். சில விபரங்களேக் கேட்டறிந்து குறித்துக் கொண்டார். சிங்களம் தெரிந்த நண்பர் பேருதவியாயிருந்தார். நண்பகல் பூசை வரை நின்று அங்குள்ள சடங்கு முறைகளேயெல் லாம் நண்பர் ஆர்வத்தோடு பார்த்து, தன் குறிப்புக்களே இடை யிடையே **எ**ன்னிடம் கூறிஞர்.

கோவில் சடங்கு முறைகளில் இருந்த இந்துமதத் தாக்கங்க**ளே** தெரிவித்து என் கருத்துக்களேயும் கேட்டு, குறித்துக் கொண்டார்.

பகல் ஒரு மணிக்கு மேலாகிவிட்டது. பின்னர் வெளியே வந்த தும் எதிரே இருந்த இந்துக் கோயில்களேயும் காட்டினேன். அவற்றை யும் சுற்றிப் பார்த்தோம். இந்து, பௌத்த மத ஒற்றுமை, வேற்று மைகளேயும் ஆராய்ந்தோம்.

நாயக்கர் ஆட்சிக்காலத்தில் ஏற்பட்ட இந்து மதத் தாக்கம் பற்றிய செய்திகளேயும் தெரிவித்தேன்.

உணவு விடுதி ஒன்றிற்கு அழைத்துச் சென்றேன். என்னேப் போலவே நூடிள்ஸ் வரவழைத்து அவர்களு**ம் உண்ட**னர்.

•்என்னகுறை கூறினும் சமண, புத்த மதங்களே மத வழிபாடு, மத குருமார் முறைகளில் ஒழுங்கு முறைகளே முதன் முதலில் கொண்டு வந்தது''

''பள்ளிகள், பிக்குகளின் சீருடைகளே வைத்துக் கூறுகிறீர்களா?'' நான் என் அறிவைத் தெரிவித்தேன்.

''அவற்றையும் சேர்த்தே கூறுகிறேன். மதத்தைப் பேணச் சங்கம் அமைத்தவர்கள் அவர்களே. பிராமணரின் குருகுல முறைகளே ஒதுக்கி விட்டு பள்ளிகள் அமைத்தவர்கள் அவர்களே. சங்கம், பள்ளிகள்-இன் றும் அதே கருத்தில் பரவலாகப் பயன்படுத்தப் படுவதைக் காணக் கூடியதாக இருக்கவில்லேயா?'' என்னிடம் கேட்டார்.

வேறு நாட்டவர் ஒருவர், எங்கள் நாட்டு மதங்கள், வார்த்தைகள், பண்பாடுகள் பற்றி கல்வி மூலம் அறிந்து விளக்கம் கூறுவது எனக்கு வியப்பாகவே இருந்தது. பேராசிரியர் மேலிருந்த மதிப்பும் உயர்ந்தது.

மேற் கொண்டு மேலும் 80 கி. மீ. தூரத்திலுள்ள தம்பீள சிகிரியா ஆ**டிய** பௌத்தமத நிலேயங்களே மறுநாள் பார்க்கும் எண் ணம் கைவிடப்பட்டது. போக்குவரத்து நல்லாயில்லே என்று காணப் படும் சிலரை விசாரித்துவிட்டு நண்பரும் உறுதிப்படுத்திஞர்

பல்க‰க்கழகத்தை மட்டும் சுற்றிப் பார்த்துவிட்டு விரைவில் கொழும்புக்குத் திரும்பிவிடுவதாக முடிவு செய்தோம். கொழும்பு நோக்கிய வீதியில் இறங்கியதும் இராணுவத்தின ரால் எமது ''வான்'' தடுக்கப்பட்டு பரிசோதிக்கப்பட்டது.

மற்ரோரிடத்தில் தெருவில் சென்ற வாலிபர்கள் சுற்றி வீளக்கப் பட்டு இரர்ணுவ லாரியில் துப்பாக்கி முீனயில் ஏற்றப்பட்டனர்.

• 'கொழும்பு'' வீதிவழியே வந்து பேராதனேயில் பல்கலேக்கழகம் நோக்கித் திரும்பினுேம். சிறிது தூரத்தில் வாகனங்கள் செல்ல முடி யாது தடுக்கப்பட்டன.

பயங்கர நிழல் படிந்த முகத்தோடு சிலர் ஆங்காங்கே போய்க் கொண்டிருந்தனர். நடந்து செல்பவரிடையே பரபரப்பு. நண்பரும் நானும் பேராசிரியரும் என்ன நடைபெறுகிறது என்பதைப் பார்ப்ப தற்காக இறங்கிச் சிறிது தூரம் சென்ரேம். ஆங்காங்கே சிதறிக் கிடந்த மானிடத்தலேகளே ஒருவன் எண்ணிக் கொண்டிருந்தான். அவற்றைப் பார்க்க விரும்பாத நிலேயில் வானே நோக்கித் திரும்பி னேம். ''தாயட்டாய்'' - பதினெட்டு என ஒருவன் சிங்களத்தில் கூறிக் கொண்டு நடப்பதைக் கண்டோம்.

''வான்''த் திருப்பி வந்த வழியே வந்து கொழும்பு வீதியாகச் செலுத்தச் செய்தோம்.

ஒரே மரண அமைதி; உடலில் இரத்தம் உறைந்து கொண்டிருந் தது. ''என்ன? என்ன?'' என்று கேட்ட ஜென்னிக்கு, ''ஒன்றுமில்ஃ'' என்று கூறி மழுப்பினுேம். பேராதனேப் பாலத்தைத் தாண்டி ''வான்'' ஓடிக்கொண்டிருந்தது. காஃயில் திறந்திருந்த கடைகளெல்லாம் அடைக்கப்பட்டிருந்தன. நடமாட்டம் குறைந்திருந்தது.

கண்டி - கொழும்பு நோக்கிய வாகனங்கள் மட்டும் எதையும் பொருட்படுத்தாது ஓடிக் கொண்டிருந்தன.

திடீரென முன் சென்ற வாகனங்களின் வேகம் குறைந்தது. ஆங் காங்கே சிறுகூட்டம். என்ன பார்க்கின்ருர்கள்? மீண்டும் மனிதத்தலே களா?

அல்ல, தஃலயிழந்த மனித முண்டங்கள். ஆங்காங்கே தெருவோ ரத்தில் போடப்பட்டிருந்த**ன**.

உடலில் ஓடும் இரத்தமெல்லாம் மீண்டும் உறைந்து போகும் உணர்வு.

ரயர் மூட்டி எரிந்துகொண்டிருந்த ஒரு உருவத்தைச் சுற்றி சிறு கூட்டம். சாரதியின் முகத்திலேயும் பீதி நிறைந்திருந்தது. கொழும்பு நோக்கிய பிற வாகனங்களேத் தொடர்ந்து வேகமாக ஓட்டினுன்.

- 19 -

எங்கள் வாழ்க்கையிலேயே கண்ணுற் காணுத காட்சிகள். சிறு வயதில் வைரவர் கோவிலில் கண்ட காட்சி என் நினேவில் தோன்றி ஒப்பு நோக்கியது.

அரை மணிநேரம் கழித்தே பேசுவதற்கேற்ற தெம்பு வந்தது. வீட்டிலிருந்து எடுத்துவந்த நீரால் தொண்டையை நனேத்தேன். மற்ற வர்கட்கும் நீட்டினேன்.

**''ஏன்** இப்படி**டு**யல்லாம் செய்கிருர்கள்?''

பேராசிரியர் வினுவினர்.

' ீநபர்களே மொழி, இனம், மதத்தால் இங்கே இனம் காண முடி யாது, தலே எங்கோ உடல் மற்றேரிடத்தில். அதனுலும் மக்களிடை பீதி ஏற்படுத்துவதற்காகவும் தான் இப்படியாகச் செய்கிருர்கள் போலும்.''

'' இருக்கலாம்''

'அகிம்சை போதித்த தர்மம் சரணம்...ஒதும் மதம் சார்ந்தவர் களிடையே நடைபெறும் வன்முறையைப் பற்றி என்ன கூறுவீர்கள்?'

''தங்கள் பதிஃயே எதிர்பார்க்கின்றேன்''

''அரசின் வன்முறை வடிவம் கருத்தியல்களேக் கடந்தது.''


''கருத்தியல்கள் அரசுயந்திரத்தோடு இணேந்தவை என்பதே என் கருத்து''

வரக்காபளேயில் சிறிது நேரம் ஆறி இரவு எட்டு மணிக்கு கொழும் புக்குத் திரும்பினேம்.

இரவு எட்டரை மணிக்கு பி. பி. சி. செய்தியைத் திருப்பினேன்.

பேரா தனேப் பல்கலேக் கழகப் பகுதியில் பதினெட்டு மாணவரின் தலேகள் காணப்பட்டன. மற்ரேரிடத்தில் பதினுறு தலேயிழந்த முண் டங்கள் கிடந்தன. இனம் காணப்படாதவர்களால் கொல்லப்பட்ட தாக அரசின் குறிப்புக் கூறியது.

அகில இந்திய வானெலி 9 மணிக்கு இதே போன்று செய்தி கூறியது. மறுநாட் காலேப் பத்திரிகைகளிலும் அதே செய்தி வெளிவந் திருந்தது.



பாட்டாளிகள் என்போர் சொத்து எதுவுமற்றவர்கள். அதனுல் இழப்பதற்கு எதுவுமில்லா தவர்கள்; அடுத்தது உழைப்பில், உற்பத் தியில் ஈடுபடுபவர். அதனுல் சுரண்டப்படுபவர். எதிரியை இனங் காணக்கூடிய வர்க்கத்தவரும் இவரே. ஒன்றுமற்ற பிச்சைக்காரர் பாட்டாளிகளாகார். ஏனெனில் அவர்கள் உழைப்பில் ஈடுபடுவதில்?ல.

பாட்டாளிகள் முதலில் அமைக்கும் சமுதாயமே சோஷலிச சமு தாயமாகும். இச் சமுதாயம் புதிய உற்பத்திஉறவு, புதிய அரசியல், புதிய கலாச்சாரம், பண்பாடும் கொண்ட சமுதாயமாகும். சுயநல மற்ற, சமுதாய உணர்வு மிக்க சமுதாயமாகும். இச் சமுதாயத்தி லேயே மனித அடிமை விலங்குகள் அகற்றப்படுகின்றன. முதலாளித் துவத்தில் கூலி அடிமையாக மாறிய மனிதன் இங்குச் சுதந்திரம் பெறுகிறுல்; நிர்வாகத்திலும் உபரியைத் தீர்மானிப்பதிலும் உரிமை பெறுகிறுன்.

இங்கு உழைப்பவனுக்கே உண்ண உரிமைகள் உண்டு. உழைக்க முடிந்தவர்கள் அனேவரும் உழைப்பர். உற்பத்திச் சாதனங்கள் யாவும் சீமுகத்தின் கூட்டுச்சொத்தாக இருக்கும். சோஷலிசத்தில் [திறமைக் கேற்ற உழைப்பு, உழைப்பிற்கேற்ப பண்டங்கள் பெறலாம்.

பண்ட உற்பத்தி பெருக, காலப்போக்கில் எல்லோருக்கும் தேவைக் கேற்பப் பண்டங்கள் கிடைக்கும். அக்காலத்தில் திறமைக்கேற்ப உழைப்பு, தேவைக்கேற்ப பண்டங்கள் கிடைக்கும். அக்கால கட் டமே கம்யூனிசம் ஆகும். உற்பத்திக் கருவிகள் வளர்ச்சி பெருநிலே யிலேயே புராதன கம்யூனிசம் இருந்தது. இக் கம்யூனிசம் மனித சமூ தாய வளர்ச்சியின் உயர்ந்த கட்டமாகும்.

ஆகவே சோஷலிசம் என்பது கம்யூனிசத்திற்குச் செ**க்லும் இடைப்** பட்ட காலமாகும். சோஷலிசத்தில் பாட்டாளிகளின் சர்வாதிகார**ம்** நிலே நிறுத்தப்படும். முதலாளிகளின் சர்வாதிகாரம் ஒடுக்கப்பட்டு விடும்.

உற்பத்திக் கருவிகளின் ஆரம்ப வளர்ச்சிக் கட்டத்தில், உபரீ உற்பத்தி செய்ய மனிதன் ஆரம்பித்த வேளேயில், அடிமைச் சமுதா

- 20 -

- 21 -

யம் தோன்றியது. ஆகவே வர்க்க சமுதாயம் தோ**ன்**ற வழிவகுத் தது என முன்னர் கண்டோம்.

இதன் பின்னர் நிலப் பிரபுத்துவ சமுதாயம், முதலாளித்துவ சமுதாயம் என வளர்ந்தது. இவ் வளர்ச்சிப் போக்கில் சோஷலிச சமுதாயம், கம்யூனிச சமுதாயம் தோன்றுவது தவிர்க்க முடியாத வர லாற்று உண்மை என்பதே மார்க்சிய சித்தாந்தமாகும்.

கம்யூனிச சமுதாயத்தில் அரசு என்ற பலாத்கார வடிவம் உதிர்ந்து விடும். அரசு மனித வரலாற்றின் இடைக் காலத்தில் தோன் றிய வடிவமே. வர்க்கமற்ற சமுதாயம் மீண்டும் ஏற்படும் போது இப் பலாத்கார அமைப்பு உலர்ந்து விடும்.

உலக வரலாற்றைத் திரும்பப் பார்க்கும் போது இந்த உண்மை தெள்ளத் தெளிவாகத் தெரியவில் ஃலயா? இது ஒரு விஞ்ஞான பூர்வ மான அணுகு முறை.

இப்புதிய சமுதாயத்தில் பெண்ணடிமைத்தனமும் ஒழிந்துவிடும். ஆணும் பெண்ணும் அனேத்திலும் சம உரிமையுடன் வாழ்வர், ஆணு டைய சொத்துக்காக பெண், குழந்தை பெறும் நிலே மறைந்து விடும். சமுதாயத் தேவையை ஒட்டியே மறு உற்பத்திக்கே குழந்தை பெறு வர். குழந்தையின் தேவை அனேத்திற்கும் சமுகம் பொறுப்பேற்கும். குடும்பத்திற்காக சமைத்தல், துவைத்தல், வீடு பேணல் போன்ற மேலதிக வேலேப்பழுக்கள் குறைந்துவிடும்.

இன்றைய வர்க்க சமுதாயத்திற்குச் சேவை செய்வதற்காகவே அரசு, சட்டங்கள், மதம், சாதிப்பாகுபாடு, கல்வி, கலே இலக்கியங் கள் என்ற மேல்மட்ட அமைப்புகள் ஏற்பட்டன. வர்க்க சமுதாயம் உடைத்தெறியப் படும்போது இம் மேல்மட்ட அமைப்புகளும் தகர்க் கப்படும்.

உலக வரலாறு அடிமைத்தளேயுடன் ஆரம்பிக்கவில்லே. அடிமைத் தளேயோடு முடியப் போவதுமில்லே.

('மான்விழிக்கு கடிதங்கள்')

எமது ஒழுக்கமெல்லாம் பொரு**ள்** முதல்வாதமானது; கற் பஞவாதமல்ல. ஏனெனில் அவற்றின் முதற்பணி எம்மை உ**யி** ரோடு வைத்திருப்பதே. — ஹபெக்

## ஹென்றி போட்டின் ஏற்றமும் வீழ்ச்சியும்

## 🌒 'தியாகு'

இந் நூற்ருண்டின் ஆரம்ப காலத்தில் ஹென்றி போட் (1863-1947) என்ற அமெரிக்கர் 'போட்' கார் உற்பத்தியுடன் புதியதோர் துரித உற்பத்தி முறையை அறிமுகப்படுத்திஞர். தொழிலாளர்களி டம் வேஃப் பிரிவினேயை ஏற்படுத்தி அவர்களே இயந்திரத்தோடு இணேத்துவிடும் வேலே முறையைக் கொண்டு வந்தார்.

தொழிற்சாஃயில் தொழிலாளர்கள் வேஃயைத் தேடிய் போகப் படாது, வேஃ தொழிலாளியைத் தேடி வரவேண்டும் என அசை யும் 'பெல்ட்'டில் தொழிலாளியிடம் வேஃ வரும் முறையையும் கொணர்ந்தார். உதாரணமாக 'நட்' ஒன்றை, கார் 'பெல்ட்'டில் வருபோது குறட்டால் இறுக்கி விடும் வேஃயையே ஒரு தொழி லாளி நாள் பூராவும் செய்ய நேரிட்டது.

(சார்லி சப்ளின் இயந்திரமயமாக தொழிலாளியை இவ் வாறு ஆக்குவதை தன் சினிமாவில் நகைப்பூட்டும் விதமாகக் கண்டித்தார். நட் பூட்டும் தொழிலேயே நாள் பூராவும் செய்யும் தொழிலாளி தெருவில் போகும் பெண்களின் மார்புச் சட்டையில் 'பட்டனேக்' கண்டதும் அவனே அறியாமல் அவன் கைகள் 'நட்' பூட்டும் வித மாக இயங்கத் தொடங்கின.)

ஹென்றி போட் சிறிய கார்களே ஏராளமாக உற்பத்தி செய்து விலேயைக் குறைத்து, விற்பனேயை விரிவாக்கி அதிக லாபம் திரட டிஞர் பண்ட உற்பத்தியை முதலாளித்துவம் பரவலாக்குவதும், வாங்கும் சக்தி உள்ளவர்களுக்கு அவர்களின் சக்திக்கேற்ப பண்டங் களே உற்பத்தி செய்து விரிவாக்குவதுமான தவிர்க்க முடியாத முத லாளித்துவப் போக்கே இதுவாகும்.

இவரது உற்பத்தி முறையை இன்றைய நவீனப் போக்குகளுடன் ஒப்பிடுபவர் பின்வருமாறு விபரிப்பார். 1. தொழில் நுட்ப வளர்ச்சி யில் அதிக ஈடுபாடில்ஃல. 2. நிரந்தரமான தொடர்ந்த உற்பத்தி 3 பரந்துபட்ட சந்தை 4. திட்டமிடுவதை மையப்படுத்தல் 5. பரந்துபட்ட தொழிற்சங்கமும் சுலித் தீர்மானங்களே மையப் படுத்துதல் மூலம் வர்க்க சமரசம் ஏற்படுத்துதல் ஆகியன.

இவ் உற்பத்திமுறை புதியது, புரட்சிகரமானது என உலக மெங்கும் முன்னர் பாராட்டுப் பெற்றது.

இரண்டாவது உலக யுத்தத்தின் பின்னர் அமெரிக்கா உட்பட முதலாளித்துவ நாடுகளெங்கும் புதிய பொருளாதாரப் பிரச்சிணேகள் உருவாகின.

பண வீக்கம், லாப விகிதத்தில் வீழ்ச்சி, தொழிற்சங்கங்களின் ஐக்கியமும் போராட்டமும், பொருளாதாரத் தேக்கம், அரசியல் தலேயீடுகளால் உற்பத்தி நுகர்வுகளில் மாற்றங்கள் முதலியன.

இந் நிலேகளால் போட்டின் முறைகள் வீழ்ச்சியடைந்தன. முன் னேறிய தொழில் நுட்பங்களும், விரைவாக லாபம் திரட்டும் முறைக ளும், தொழிற்சங்கங்களின் ஐக்கியத்தைப் பிளவுபடுத்தி போம் பேசும்போக்குகளும் முதலாளித்துவ நாடுகளில் புகுத்தப்பட்டன.

'போட்'டின் முறைகள் மூன்றும் உலக நாடுகளுக்குத் தள்ளப் பட்டன. பிரான்சு நாடு மட்டுமே தொழில் நுட்ப விவேகத்தை வளர்ப் பதோடு 'போட்'டின் முறையைக் கைக்கொள்வதாகக் கூறப்படுகிறது. இப் போக்கு தொழிலாளர்களே தொழில்நுட்ப விவேகத்திற்கு அடி மைப்படுத்தும் போக்கு என்ற கண்டனக் குரலும் இன்று மார்க்சிய ஆ**ய்** வாளரிடமிருந்து எழுந்துள்ளது.

## வாணிபக் கலே உற்பத்தி

• நீவீனப் போக்கு' என்பது பூர்ஷ்வா எதிர்ப்பை விட்டு சர்வ தேச முதலாளித்துவத்துடன் வாய்ப்பாக இன்று இணேந்து விட்டது. சர்வதேச எல்லகளுடனும் அனத்து வர்க்கங்களுடனும் சர்வதேச்ச் சந்தையை நோக்கிப் பிணேந்து பொய்மையாக, போலியாகி விட் டது. அவற்றின் வடிவங்கள் காலாச்சாரப் போட்டியாலும் வாணிப நோக்கின் பாதிப்பாலும் காலாவதியாகிவிட்டன. சந்தைக்கு வேண் டிய படியான நடை, வடிவம், நோக்குக் கொண்டுள்ளதாலேயே இந் நிலே ஏற்பட்டது.

கஷ்ட உழைப்பில் கண்டு பிடிக்கப்பட்ட தொழில் நுட்பங்கள் பயன்ற்றுப்போயின் விளம்பர முறைகள், வணிகமுறை யான சினிமாவிற்காக உணர்வு குன்றிய நிலேயில் தொழில் நுட்ப வியலாளர் பயிற்றுவிக்கப்படுகின்றனர். அந் நியப்பட்ட படிமங்களும் மாதிரியற்ற தனிநபர் சம்பவங்களும் வணிக வடிவங்களுக்கு சாகா ரணமாகப் பயன்படுத்துகின்றனர். பரபரப்பூட்டும் வகையான வீர புருஷர்கள் தயாரிக்கப்படுகின்றனர்.

இதயமற்ற வாய்ப்பாடாக நவீனப் போக்குகள், படைப்புகள் என இவை வழங்கப்படுகின்றன. இன்றைய நிலேயான வடிவங்கள் இவையே. இவற்றுக்கு மாற்றுன நவீனப் போக்குகளில் நாம் கல களேப் படைக்க வேண்டும். இந் நூற்றுண்டில் பல்வேறு கட்டங்களில் படைக்கப்பட்ட மரபில், சமுதாய உணர்வுடன் அவை புதிய எதிர் காலத்தை நோக்காகக் கொண்டிருக்க வேண்டும்---

(ரேமன் வில்லியம்ஸின் சொற்பொழிவிலிருந்து)

# KUMARAN - 71 (01-11-1989) 201, DAM STREET, COLOMBO-12



உலகில் போதைப் பொருள் அதிகமாக விற்பனேயாகும் நாடு அமெரிக்கா. மதத்திலும் பார்க்க பெரிய அபினியாக முதலாளித் துவம் மக்களே மயக்கத்தில் ஆழ்த்த இதுவும் உதவுகிறது போலும். அமெரிக்கா வளர்த்து வரும் சர்வாதிகாரிகளே இப் பெரும் சுரண் டலில் முதன்மை வகிக்கின்றனர். அரசால் கட்டுப்படுத்த முடிய வில்லே, 'சோஷலிசம் தோற்று வருகிறது' என்போருக்கு முதல் இரண்டு கட்டுரைகளும் பதிலளிக்கும்.

பௌத்த மதம் என்ற கருத்தியலோடு பெரும்பான்மை இனத் தவரின் அரசியல் பின்னிப் பிணேந்திருப்பது இலங்கை அரசின் தனிச் சிறப்பு என காலஞ் சென்ற சமுகவியலாளர் நியூட்டன் குணசிங்கா கூறியுள்ளார்.

இம் மதம் வன்முறையாகவே தொடர்ந்து நடைமுறைப் படுத் தப்பட்டு வந்தது, தொடர்கிறது என குமாரி ஜெயவர்த்தனு கூறு வார். துர்மம் சரணம்..... என்ற சிறுகதையும் ஆளும் வர்க்கம் பற்றிய சிறு குறிப்புகளும் இக்கருத்துகளேத் தெளிவுபடுத்துவதாக உள்ளன.

கலே, இலக்கியம் பற்றிய தொடர் கட்டுரை பல கோணங்களில் அதன் நோக்கங்களேயும் பணியையும் ஆராய்ந்து வந்தது. கருத்து முதல் வாதக்கடவில் நாம் நீந்திக்கொண்டிருக்கும்வேளே பொருள் முதல்வாத ரீதியில் கலே, இலக்கியத்தை அணுகுவதிலுள்ள சிரமங்களே அற்வோம். கலே, இலக்கியத்தை விஞ்ஞான மயப்படுத்துவது, விமர்திப்பது என்பதை கருத்துமுதல்வாதிகள் கேலியாகவே காண் விமர்திப்பது என்பதை கருத்துமுதல்வாதிகள் கேலியாகவே காண் பர். கலே, இலக்கியங்கள் மேல்மட்ட அமைப்புச் சார்ந்தவை, கருத் தியலானவை என்பதை ஏற்பவரிடையேயும் மயக்கம் ஏற்படலாம். இன்றைய அரசுயந்திரத்தோடு இணேந்த கருத்தியல்கள் கருத்து முதல் வாதமானவை என்பதை வரளாற்று, இயக்கவியல் பொருள் முதல் வாதம் பற்றி கற்றவர்கட்குக் கூறவேண்டியதில்லே; இவ்விரண்டு மார்க்கிய கண்களுடாக கலே, இலக்கியத்தை உற்பத் தி செய்வதோடு விமர்சிக்கப்படவும் வேண்டும் என்பதே இத்தொடர் கட்டுரையின் நோக்கு.

''சும்யூளிச சமுதாயம்'' பற்றிய ஆரம்ப அறிவை இவ்விதழ் கட்டுரை தருகிறது.

— ஆசிரியர்.

அச்சு : குமரன் அச்சகம், 201, டாம் வீதி, கொழும்பு–12.

Digitized by Noolaham Foundation. noolaham.org | aavanaham.org

अभिगायां :

6=.